

ত্রিপুরা হাফাঙ
ককথুম তেই হুকুমু দাগিখুঙ

স-৪০২৬

আগরতলা, ৫ ডিসেম্বৰ, ২০২৩

ফিলনীয়চিবা বিসি কালাঝাৰি তেৰ চেঙজাকখা

জনজাতি বসঙনি হুকুমু-মুকুমুনি হামক্রায়' হাফাঙ সাকতারজাক : তাঙচুর মন্ত্ৰি

হাসতেনি জত' জনজাতি বসঙনি হুকুমু-মুকুমুনি হামক্রায়' তাবুকনি হাফাঙ সাকতারজাক। ককথুম তেই হুকুমু নায়খুঙ বায় করবুক সাব ডিভিশনাল অ্যাডমিনিস্ট্ৰেশননি কাঁথালায় লুডাজিমুঙগ' করবুক পাঞ্জিহাম হায়ার সেকেন্ডাৰি স্কুল' থাঙনায় ২ ডিসেম্বৰ' ফিলনীয়চিবা বিসি কালাঝাৰি তেৰন' চেঙগাঁই রাই অ কক সাখা তাঙচুর নায়খুঙনি মন্ত্ৰি শুক্লাচরণ নোয়াতিয়া। ব' সাখা, হুকুমু লুকুরকনি বিসিং কিচিংনি হালক বথানি চুবাঅ। চিনি হাসতেনি জত' জনজাতি বসঙনি লগি লগি বাঙ্গালিরকনিব' বায়থাঙনি হুকুমু-মুকুমু তঙগ'। জেসা বসঙনি মাসামুঙ, রাঁচাবমুঙ তেই চামুঙ, নাঙমুঙরক বরগনি বায়থাঙনি সিনিমুঙ রিঅ। হাসতেঅ হাচুক, তীয়মারকনি মুঙ বায়ব' জুদা জুদা পানদা সঙচাজাঙ। কালাঝাৰি তেৰব' অবহায় তেৰরকনি বিসিংগ' কায়সা য়াসি কায়জাকনায়।

পানদাঅ টিটিএডিচিনি ইএম ডলি রিয়াং সাখা, কাঁতাল জরানি লগি লগি জত' জাতি তেই জনজাতি বসঙনি বায়থাঙনি হুকুমু-মুকুমুনি' খাউই নারীকনা নাঙনায়। ব' কালাঝাৰি তেৰ পালায়মুঙনি নায়মুঙ তেই কালাঝাৰি হাচুগ' তঙনায় জনজাতি বসঙনি হুকুমুনি হামক্রায়' ফানবকসিনায় ককমুঙ নারীকখা। লামসগাঁই ককমুঙ নারীকখা ফিলনীয়চিবা বিসি কালাঝাৰি তেৰনি কনভেনাৰ করবুক বাঁখাকস্তেনি এসডিএম পাৰ্থ দাস। বরগনি' কাৰাইব' পানদাঅ ককমুঙ নারীকনায়রক আঁঙখা এমডিসি সঞ্জীব রিয়াং, শিলাছড়ি ব্লক অ্যাডভাইজরি কমিটিনি চেয়ারম্যান থৈঙ্গ মগ, করবুক ব্লক অ্যাডভাইজরি কমিটিনি ভাইস চেয়ারম্যান প্রণব কুমার ত্ৰিপুরা আকসঙ। পানদাঅ মানজাক ফায়নায়রকনি বিসিং তঙগ' সাব ডিভিশনাল পুলিশ অফিসাৰ গমনজয় রিয়াং, সোশ্যাল ওয়ার্কাৰ অসীম ত্ৰিপুরা, সুশীল রিয়াং, অবীন্দ্র রিয়াং আকসঙ। পানদান' তীয়দুলখা মুঙগাঁনাঙ লুকুবসঙনি সামুঙ তাঙনায় অতীন্দ্র রিয়াং। চেঙমুঙনি পানদানি পায়থাগ' হপুঙ সঙচাজাক হুকুমুনি পানদাঅ গড়িয়া, হজাগিৰি, লেবাঙ বুমানি, মামিতা, বিজু, সাংগ্রাই, ধামাইল মাসামুঙরকন' খবাই লুকু রাঁচাবমুঙ তেই কাঁতাল রাঁচাবমুঙ রাঁচাবজাকখা। পানদাঅ জতই ২৬টা হুকুমু বদল মানজাক ফায়খা।
